

Ýagşylygyň güýji / erteki

Category: Ertekiler, Kitapcy

написано kitapcy | 23 январа, 2025

Ýagşylygyň güýji / erteki ÝAGŞYLYGYŇ GÜÝJI

Ir döwürler il içinde özüni ýagşy işler bilen aldyran ýaş ýigit ýaşapdyr. Ol «Ýagşylyga ýagşylyk her kişiniň işidir, ýamanlyga ýagşylyk är kişiniň işidir» diýen pähime uýup, ýamanlyk edenlere hem ýagşylyk eder eken. Emma bir gün onuň gursagyňna ýaman pikirler aralaşypdyr. Şunça wagtlap ýigidiň dünýäsinde orun tutan ýagşylyk oňa garşy çykypdyr. Şeýlelikde, näçe urunsa-da, ýamanlyk ýigidiň içinden daşyna çykybilmändir. Ahyr bir günem ol ýagşylyga ýüzlenip şeýle diýipdir:

– Ýigit seni gowy görýär. Ol hemişe seni adamlaryň arasyna alyp çykýar. Men bolsam gelelim bäre daşarygam çykyp göremok. Maňa bu ýerden gidenden gowusy ýokmuka diýýän.

Ýamanlyk gidip barýarka, ýagşylyk oňa:

– Gitseňem ýagşy niýet bilen gitgin. Sebäbi ýamanlyk durmuşda hiç kime gerek däldir. Ýamanlyga garaşyp duran ýokdur.

Ýamanlyk sesini çykarman, ýigidiň dünýäsini taşlap gidýär. Şonandan soň ýagşy ýigidiň gursagy giňäpdir. Ol janypkeşlik bilen ýagşy işlerini döwür etdiripdir.

Annaberdi GOÇAMANOW.

#»Edebiýat we sungat» gazetinden alyndy Ertekiler